

दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினசரி ஹிந்தி நாளிதழ் | चेन्नई और बेंगलूरु से एक साथ प्रकाशित

॥ हार्दिक अभिनंदन ॥

“राजस्थान श्री सम्मान”
(Business & Social Impact)



श्री किशोरजी जैन

हमें अत्यन्त हर्ष है कि श्री किशोरजी जैन को उनके उत्कृष्ट व्यावसायिक नेतृत्व, नवाचार एवं समाज के प्रति प्रभावशाली योगदान कि लिए “राजस्थान श्री सम्मान” से सम्मानित किया गया है।

आपने सिद्ध किया है कि

व्यवसाय जब मूल्यों से जुड़ा है, तो समाज के लिए परिवर्तन की शक्ति बन जाता है।

“सफलता वही सार्थ हैं, जो समाज को भी आगे बढ़ाएं।।”

* सादर शुभेच्छाओं सहित *

- ♦ Narendra Aayush Srisrimal
(Medi Sales Group)
- ♦ Narendra Nishank Sakariya
(Megh Group)
- ♦ Shantilal Kamlesh Jain
(Jain Metal Group)
- ♦ Bharat Kamdar
- ♦ Khimraj Sakariya

- ♦ Suresh Mutha
- ♦ Anil Jain
(Refex Group)
- ♦ Bharat Akash Sakariya
(Mahalaxmi Jewellery)
- ♦ Pramod Chordia
- ♦ Rajesh Surana

हार्दिक अभिनंदन एवं गौरवपूर्ण बधाई

“राजस्थान रत्न सम्मान”

(Social Services & Leadership Achievement)




श्री प्यारेलालजी पितलिया

“राजस्थान रत्न सम्मान”

“राजस्थान श्री सम्मान”

(Social Services & Leadership Achievement)



श्री प्रवीणजी टाटिया

“राजस्थान श्री सम्मान”

हमें अत्यन्त हर्ष एवं गौरव है कि श्री प्यारेलालजी पितलिया को उनके दीर्घकालीन सामाजिक योगदान, मूल्यनिष्ठ नेतृत्व एवं समाज-निर्माण में असाधारण सेवाओं के लिए “राजस्थान रत्न सम्मान” से सम्मानित किया गया है।

साथ ही,

श्री प्रवीणजी टाटिया को उनकी निरंतर सामाजिक सेवाओं, प्रेरक नेतृत्व एवं समुदाय के सशक्तिकरण में प्रभावशाली भूमिका के लिए “राजस्थान श्री सम्मान” से अलंकृत किया गया है।

आप दोनों का जीवन यह सिद्ध करता है कि सेवा, नेतृत्व और समर्पण जब एक साथ चलते हैं, तो समाज में स्थायी परिवर्तन जन्म लेता है।

“सच्चा नेतृत्व वही है, जो स्वयं आगे बढ़ते हुए समाज को भी साथ लेकर चले।।”

*** सादर शुभेच्छाओं सहित ***

Narendra Aayush Srisrimal
(Medi Sales Group)

Shanthilal Kamlesh Jain
(Jain Metal Group)

Ajeet Kumar Chordia

Dinesh Kothari

Suresh Sancheti

Raj. Ratna K Subhashchand Naresh Ranka

Prakashmal Manish Mardia

Dilip J. Chandan

Ashok Kumar Rekha Mundhra

Kailashmull Hemant Dugar

Vijay Goyal (Milkyway)



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினகரி ஹரிந்தி நாளிதழ் | चेन्नई और बंगलूरु से एक साथ प्रकाशित



5 'एक देश, एक कारोबारी' का एजेंडा चला रही है भाजपा : अखिलेश

6 हमारी सामाजिक होड़ और बच्चों का स्वास्थ्य

7 उर्वशी होलकिया के नाम 'आईटीए माइलस्टोन अवॉर्ड'

फ़र्स्ट टेक

राष्ट्रपति ने 'शांति' विधेयक को मंजूरी दी नई दिल्ली/भाषा। राष्ट्रपति द्रौपदी मुर्मू ने संसद के शीतकालीन सत्र में पारित किये गए 'भारत के रूपांतरण के लिए नाभिकीय ऊर्जा का संधारणीय दोहन और अभिवर्द्धन (शांति) विधेयक' को मंजूरी दे दी। सरकार द्वारा जारी एक अधिसूचना में कहा गया है कि राष्ट्रपति ने शनिवार को शांति विधेयक को मंजूरी दी। यह विधेयक नागरिक परमाणु क्षेत्र से संबंधित सभी कानूनों को समाहित करता है और साथ ही इसे निजी क्षेत्र की भागीदारी के लिए भी खोलता है। शांति विधेयक ने परमाणु ऊर्जा अधिनियम, 1962 और परमाणु क्षति के लिए नागरिक दायित्व अधिनियम, 2010 को निरस्त कर दिया। यह निजी कंपनियों और संयुक्त उद्यमों को सरकार से लाइसेंस प्राप्त करके परमाणु ऊर्जा संयंत्रों का निर्माण, स्वामित्व, संचालन करने में सक्षम बनाता है।

इज़राइल ने कब्जे वाले वेस्ट बैंक में 19 नई यहूदी बस्तियों को मंजूरी दी तेल अवीव/एपी। इज़राइल के धुर दक्षिणपंथी वित्त मंत्री ने बताया कि उनके देश के मंत्रिमंडल ने रविवार को कब्जे वाले वेस्ट बैंक में 19 नई बस्तियों की स्थापना के प्रस्ताव को मंजूरी दे दी है। वित्त मंत्री बेत्जालेल स्मोड्रिच के अनुसार, इन बस्तियों में दो ऐसी बस्तियां भी शामिल हैं जिन्हें 2005 की सैन्य वापसी योजना के दौरान खाली कराया गया था। स्मोड्रिच वेस्ट बैंक में बस्तियों के विस्तार के एजेंडा को आगे बढ़ा रहे हैं। स्मोड्रिच ने 'एक्स' पर एक पोस्ट में कहा कि इससे पिछले दो वर्षों में निर्मित नई बस्तियों की कुल संख्या 69 हो गई है।

भारतीय महिला टीम ने श्रीलंका को आठ विकेट से हराया विशाखापत्तनम/भाषा। भारतीय महिला क्रिकेट टीम ने जेमिमा रोड्रिग्स (नाबाद 69 रन) की आकर्षक अर्धशतकीय पारी से रविवार को यहां पहले टी20 अंतरराष्ट्रीय मैच में श्रीलंका को 32 गेंद रहते आठ विकेट से हराकर पांच मैच की मुंखला में 1-0 की बढ़त बना ली। भारतीय गेंदबाजों ने ओस के बावजूद श्रीलंका को छह विकेट पर 121 रन का स्कोर ही बनाने दिया। ओस के उम्मीद से पहले असर दिखाने के बावजूद मेहमान टीम की बल्लेबाज डीली गेंदों का पूरा फायदा नहीं उठा सकी। फिर भारतीय टीम ने यह लक्ष्य 14.4 ओवर में दो विकेट पर 122 रन बनाकर हासिल कर लिया जिसमें जेमिमा ने 44 गेंद की नाबाद पारी में 10 चौके लगाए। उनके अलावा सलामी बल्लेबाज स्मृति मंधाना ने 25 रन का योगदान दिया।

22-12-2025 | 23-12-2025
सूर्योदय 5:48 बजे | सूर्यास्त 6:27 बजे

BSE 84,929.36 (+447.55)
NSE 25,966.40 (+150.85)

सोना 13,850 रु. (24 कैरट) प्रति ग्राम
चांदी 222,000 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

बदलाव का वक्त

वक्त है बदलाव का, बदलें सभी व्यवहार को। बदल डालें तंत्र में, विस्तीर्ण भ्रष्टाचार को। हो सके तो रोक दें, अपराध की भरमार को। लोग सब्धें हों सियासी, चुने उन किरदार को।।

राष्ट्रविरोधी गतिविधियों में लिप्त है कांग्रेस : मोदी

अवैध प्रवासियों को असम में बसाना चाहती है कांग्रेस

दक्षिण भारत राष्ट्रमत
dakshinbharat.com



नामरूप/भाषा। प्रधानमंत्री नरेन्द्र मोदी ने रविवार को कांग्रेस पर तीखा हमला बोलते हुए आरोप लगाया कि पार्टी 'राष्ट्रविरोधी' गतिविधियों में लिप्त है और असम में अवैध बांग्लादेशी प्रवासियों को बसाने में मदद कर रही है। असम में डिब्रूगढ़ जिले के नामरूप में 10,601 करोड़ रुपए की लागत से बनने वाले उर्वरक संयंत्र का उद्घाटन करने के बाद जनसभा को संबोधित करते हुए मोदी ने यह भी कहा कि कांग्रेस ने यहां पुराने संयंत्र को आधुनिक बनाने और किसानों की समस्याओं का समाधान ढूँढ़ने के लिए कोई प्रयास नहीं किया।

प्रधानमंत्री ने कहा, 'कांग्रेस राष्ट्रविरोधी गतिविधियों में लिप्त है। वह अवैध बांग्लादेशी प्रवासियों को असम में बसाने की कोशिश कर रही है। वह केवल अपना वोटबैंक मजबूत करना चाहती है। जनता की उसे कोई परवाह नहीं है।' उन्होंने यह भी कहा कि विपक्षी पार्टी का असमिया लोगों की पहचान, भूमि, गौरव और अस्तित्व की रक्षा के लिए काम करती रहेगी। असम दौरे के दूसरे और

अंतिम दिन रैली को संबोधित करते हुए प्रधानमंत्री ने आरोप लगाया कि कांग्रेस ने इस देश को इस कदर नुकसान पहुंचाया है कि पिछले 11 वर्षों से उन गलतियों को 'सुधारने' के बावजूद, बहुत सा काम अब भी बाकी है। मोदी ने कहा, जब हमारी सरकार ने डॉ. भूपेन हजारिका को भारत रत्न से सम्मानित किया, तो कांग्रेस ने खुले तौर पर इस निर्णय का विरोध किया। पार्टी के राष्ट्रीय अध्यक्ष ने कहा था कि 'मोदी नाचने-गाने वालों को भारत रत्न दे रहा है'। यह भूपेन दा और असम के लोगों का अपमान है। प्रधानमंत्री ने कहा कि भाजपा सरकार का उद्देश्य असम को उल्टा शक्तिशाली बनाना है जितना कि वह अहोम साम्राज्य के समय हुआ करता था।

माघी उत्सव



कर्नाटक के मैसूर में रविवार, 21 दिसंबर 2025 को मैसूर पैलेस परिसर में आयोजित शीतकालीन फूल प्रदर्शनी 'माघी उत्सव' के दौरान मौजूद लोग।

‘विकसित भारत जी राम जी’ योजना मनरेगा से एक कदम आगे है : शिवराज

दक्षिण भारत राष्ट्रमत
dakshinbharat.com



नई दिल्ली/भाषा। केंद्रीय ग्रामीण विकास मंत्री शिवराज सिंह चौहान ने रविवार को आरोप लगाया कि 'विकसित भारत जी राम जी' विधेयक के बारे में गलत सूचना फैलाई जा रही है जबकि यह महात्मा गांधी राष्ट्रीय ग्रामीण रोजगार गारंटी अधिनियम (मनरेगा) से एक कदम आगे की योजना है। एक पोस्ट में मंत्री ने कहा कि ग्रामीण रोजगार के लिए पर्याप्त धनराशि सुनिश्चित करने के लिए 'विकसित भारत गारंटी रोजगार एवं आजीविका मिशन-ग्रामीण' (वीबी-जी राम जी)

दिनों के बजाय 125 दिनों के काम की गारंटी दी गई है। इसके अलावा, बेरोजगारी भत्ते के प्रावधानों को मजबूत किया गया है और विलंबित मजदूरी भुगतान पर मुआवजा दिया जाएगा। उन्होंने कहा, इस योजना के लिए 1,51,282 करोड़ रुपए का बजट प्रस्तावित किया गया है, ताकि रोजगार सृजन के लिए पर्याप्त धनराशि उपलब्ध हो और गांवों का विकास किया जा सके। उन्होंने कहा, 'इसमें 125 दिनों के रोजगार की गारंटी देने के अलावा, यह सुनिश्चित करने का भी प्रावधान है कि कृषि के मौसम के दौरान छोटे किसानों को किसी भी प्रकार की परेशानी का सामना ना करना पड़े।

विवाह समारोह



रविवार, 21 दिसंबर 2025 को सूरत में पीपी सवानी ग्रुप द्वारा 'कोयलडी' (लवली डॉटर) कार्यक्रम के तहत आयोजित सामूहिक विवाह समारोह में विभिन्न समुदायोंजिसमें मुस्लिम और ईसाई भी शामिल हैंकी 133 अनाथ बेटियों के विवाह के दौरान दूल्हा-दुल्हन।

अशांति और बांग्लादेश से घुसपैठ का पश्चिम बंगाल पर असर पड़ रहा : भागवत

दक्षिण भारत राष्ट्रमत
dakshinbharat.com



- अगर सभी हिंदू एकजुट हो जाएं, तो राज्य की स्थिति बदलने में समय नहीं लगेगा।
- आरएसएस का ध्यान सामाजिक परिवर्तन पर है, न कि राजनीतिक परिवर्तन पर।

कोलकाता/भाषा। राष्ट्रीय स्वयंसेवक संघ (आरएसएस) प्रमुख मोहन भागवत ने रविवार को कहा कि अशांति और बांग्लादेश से घुसपैठ का पश्चिम बंगाल पर असर पड़ रहा है और उन्होंने जोर देकर कहा कि इन मुद्दों को केंद्र सरकार को ही उठाना चाहिए। पश्चिम बंगाल विधानसभा में नेता प्रतिपक्ष शुभेन्दु अधिकारी के राज्य में 'बढ़ते इस्लामी कहरवाद' से संबंधित प्रश्न के उत्तर में भागवत ने कहा, 'यह सरकार को तय करना है कि बांग्लादेश से भारत में किसे आने दिया जाए। इस पर नियंत्रण होना चाहिए कि किसे आने की अनुमति दी जाएगी।'

वे राष्ट्रीय स्वयंसेवक संघ के शताब्दी वर्ष के अवसर पर आयोजित एक कार्यक्रम में बोल रहे थे। पड़ोसी देश में हिंदुओं को अल्पसंख्यक बताते हुए उन्होंने कहा, 'उन्हें खुद की अधिकतम सुरक्षा सुनिश्चित करने के लिए एकजुट रहना होगा।'

215 किमी से अधिक की रेल यात्रा पर किराया बढ़ा नई दरें 26 दिसंबर से प्रभावी होंगी

नई दिल्ली/भाषा। रेल मंत्रालय ने रविवार को घोषणा की कि 215 किलोमीटर से अधिक की यात्रा के लिए साधारण श्रेणी के टिकट में प्रति किलोमीटर एक पैसा और मेल/एक्सप्रेस रेलगाड़ियों की गैर-वातानुकूलित श्रेणी व सभी ट्रेन की वातानुकूलित श्रेणियों में प्रति किलोमीटर दो पैसे की वृद्धि की जाएगी। नई दरें 26 दिसंबर 2025 से प्रभावी होंगी। अधिकारियों ने कहा, उपनगरीय रेलगाड़ियों के मासिक सीजन टिकट और अन्य ट्रेन में 215 किलोमीटर तक की साधारण श्रेणी की यात्रा के किराए में कोई वृद्धि नहीं की गई है। उन्होंने कहा कि किराए में इस बढ़ोतरी से रेलवे को 31 मार्च 2026 तक करीब 600 करोड़ रुपए का अतिरिक्त राजस्व मिलने की उम्मीद है। रेल मंत्रालय के अनुसार, जुलाई 2025 में की गई किराया वृद्धि से अब तक लगभग 700 करोड़ रुपए का राजस्व प्राप्त हो चुका है।

आरएसएस प्रमुख ने कहा, 'हम लोगों समेत दुनिया भर के सभी हिंदुओं को उनकी मदद करनी होगी।' उन्होंने कहा कि बांग्लादेश में अल्पसंख्यकों की स्थिति को लेकर भारत सरकार को कुछ करना होगा। भागवत ने

कहा, 'हो सकता है कि वे पहले से ही कुछ कर रहे हों, लेकिन उनका खुलासा नहीं किया जा सकता।' पश्चिम बंगाल के बारे में उन्होंने कहा, 'अगर सभी हिंदू एकजुट हो जाएं, तो राज्य की स्थिति बदलने में समय नहीं

लगेगा।' उन्होंने इस बात पर जोर दिया कि आरएसएस का ध्यान सामाजिक परिवर्तन पर है, न कि राजनीतिक परिवर्तन पर। धार्मिक विवादों पर टिप्पणी करते हुए भागवत ने अयोध्या मुद्दे का जिक्र करते हुए कहा, 'आदालतों ने लंबी सुनवाई के बाद राम मंदिर और बाबरी मस्जिद विवाद का फैसला सुना दिया है, जिससे मामला समाप्त हो गया है। अब बाबरी मस्जिद का दोबारा निर्माण करने की कोशिश वोटों के लिए संघर्ष को फिर से शुरू करने की एक राजनीतिक साजिश है।' वे मुर्शिदाबाद जिले के बेलडांगा में मस्जिद बनाने की टीएससी विधायक हुमायूं कबीर की घोषणा पर प्रतिक्रिया दे रहे थे। भागवत ने कहा, 'यह न तो मुसलमानों के हित में है और न ही हिंदुओं के हित में। ऐसा नहीं होना चाहिए।' उन्होंने कहा कि सरकारें आती-जाती रहती हैं, लेकिन धर्म कायम रहता है। इसलिए किसी भी सरकार को किसी भी धार्मिक इमारत के निर्माण में शामिल नहीं होना चाहिए।

यूक्रेन को लेकर अमेरिकी शांति योजना पर बातचीत आगे बढ़ रही : रूस

दक्षिण भारत राष्ट्रमत
dakshinbharat.com



मियामी/एपी। रूस के एक दूत ने कहा है कि यूक्रेन में लगभग चार साल से जारी युद्ध को समाप्त करने के लिए अमेरिका द्वारा प्रस्तावित शांति वार्ता फ्लोरिडा में 'रचनात्मक' रूप से आगे बढ़ रही है। वहीं, यूक्रेन के राष्ट्रपति वोलोदिमिर जेलेन्स्की ने कहा कि संबंधित पक्ष वार्ता में तेजी से आगे बढ़ रहे हैं।

यह बातचीत ट्रंप प्रशासन द्वारा महीनों से किये जा रहे शांति प्रयासों का हिस्सा है, जिनमें इस सप्ताह के आरंभ में बर्लिन में यूक्रेनी और यूरोपीय अधिकारियों के साथ बैठकें भी शामिल हैं। रूसी सरकारी समाचार एजेंसी 'आरआईए नोवोस्ती' के अनुसार, रूसी दूत किरिल दिमित्रोव ने शनिवार को पत्रकारों से कहा, 'वर्चाएँ रचनात्मक रूप से आगे बढ़ रही हैं। ये आज जारी हैं, और कल भी जारी रहेंगी।' खबर के अनुसार, दिमित्रोव ने मियामी में अमेरिकी राष्ट्रपति डोनाल्ड ट्रंप के दूत स्टीव वित्कोफ

ने हाल में संकेत दिया कि वह यूक्रेन पर अपनी मांगों से डिगने वाले नहीं हैं, क्योंकि भारी नुकसान के बावजूद रूस की सेनाएं युद्ध के मैदान में क्रमिक रूप से आगे बढ़ रही हैं। शुक्रवार को पुतिन ने विश्वास व्यक्त किया था कि यदि यूक्रेन शांति वार्ता में रूस की शर्तों को नहीं मानता है तो रूसी राष्ट्रपति कार्यालय क्रेमलिन अपने सैन्य लक्ष्यों को प्राप्त कर लेगा। फ्रांसीसी राष्ट्रपति कार्यालय ने रविवार को राष्ट्रपति एमैनुएल मैक्रों के साथ बातचीत करने की पुतिन की इच्छा का स्वागत किया और कहा कि वह 'आने वाले दिनों में' आगे की प्रक्रिया तय करेगा। इससे पहले खबर आयी थी कि पुतिन परस्पर राजनीतिक इच्छा होने पर फ्रांसीसी राष्ट्रपति के साथ बातचीत के लिए तैयार हैं। मैक्रों के कार्यालय ने कहा है कि किसी भी बातचीत का उद्देश्य 'राष्ट्रपति जेलेन्स्की और हमारे यूरोपीय भागीदारों के साथ पूरी पारदर्शिता के साथ यूक्रेन और यूरोप के लिए एक ठोस व स्थायी शांति में योगदान देना' होगा।



इस अवसर पर युवा मामले और खेल मंत्री कर्नल राज्यधरन राठोड़ ने कहा कि मुख्यमंत्री के नेतृत्व में राज्य सरकार ने दो वर्ष में हर क्षेत्र में काम किया है, जिससे युवाओं को रोजगार के अनेक अवसर मिले हैं। हमारी सरकार राज्य को भारत में अग्रणी स्टेट बनाने की दिशा में प्रतिबद्धता के साथ कार्य कर रही है। इस दौरान मुख्यमंत्री ने प्रतिभागी युवकों के साथ दोहरे हिस्से तक उनका उत्साहवर्धन भी किया। इससे पहले शर्मा ने खेलो इंडिया यूनिवर्सिटी गेम्स के पदक विजेताओं का सम्मान भी किया। इस दौरान विद्यार्थ ककुलदीप, मुख्य सचिव डी. श्रीनयन, पुलिस महानिदेशक राजीव कुमार शर्मा, शासन सचिव युवा मामले एवं खेल नीति के. पवन सहित बड़ी संख्या में प्रतिभागी मौजूद रहे।

वर्तमान राजनीति को लेकर यह बहस भी तेज है कि अशोक गहलोत और गोविंद सिंह

राजनीतिक विश्लेषकों का कहना है कि आज राजस्थान का कोयरा है 'हुजुरी संस्कृति' हावी है। नेता अपने आकाओं से खुश रखने में अधिक विचार रखते हैं और जरा सी असहमति या कथित कमी पर उन्हें किनासा कर दिया जाता है। यही वजह है कि मंत्री और विधायक बनने से बावजूद कई नेता अपने-अपने जिलों में ही सम्मान्य नेतृत्व स्थापित नहीं कर पाए। इन्हें हालातों के बीच यह भी कहा जा रहा है कि वर्तमान समय में हनुमान बेनीवाल और रविंद्र भाटू जैसे नेता ऐसे उदाहरण हैं जिन्होंने बिना किसी राजनीतिक संरक्षक के सीधे जनसमर्थन के बल पर अपना पदचान बनाई है। यही जनाधार उन्हें वास्तविक अर्थों में 'नेता' कहलाने का अधिकार देता है।

जयपुर। राज्य सरकार के कार्यालय के 2 वर्ष पूर्ण होने के उपलक्ष्य में आयोजित रहे कार्यक्रमों के अन्तर्गत दोसा जिला मुख्यालय पर रविवार सुबह 'संसे फॉर विकसित राजस्थान' एवं 'संसे ऑन साइकिल' का आयोजन किया गया। राज्य सरकार की लोक कल्याणकारी योजनाओं, विकास कार्यों एवं उपलब्धियों के प्रति आमजन को जागरूक करने एवं प्रतिष्ठित राजस्थान के लिए आयोजित 'संसे फॉर विकसित राजस्थान' एवं 'संसे ऑन साइकिल' को जिला कलेक्टर देवेंद्र कुमार, जिला पुलिस

अधीक्षक सागर राणा एवं लक्ष्मी रेला ने हरी झंडी दिखाकर कोलकाता क्रिकेट स्टेडियम में प्रवेश किया। प्रतिभागी वहां से सोमनाथ सर्किल होते हुए प. नवल किशोर शर्मा राजकीय पीजी कॉलेज पहुंचे, जहां दो और साइकिल यात्रा का समापन हुआ। कार्यक्रम के शुभारंभ अवसर पर वादकों ने 'सारे जहाँ से अच्छा हिंदुस्तान हमारा...' धून का वादन किया। प्रतिभागियों ने हाथों में 'नवल उज्जाना' नई पहचान, हमारा राजस्थान बढता राजस्थान' का बैनर लेकर उत्साहपूर्ण दौड़ में भाग लिया। इस दौरान घुड़सवारों ने भी दौड़ का नेतृत्व किया। साइकिल रेंडी भी दौड़ में शामिल हुई, जिसमें पुलिस एवं प्रशासनिक अधिकारियों ने भी साइकिल चलाकर स्पर्धायी

फिट रहने का संदेश दिया।
इस अवसर पर अतिरिक्त पुलिस अधीक्षक हेमंत कलाल अतिरिक्त जिला कलक्टर अरवि शर्मा, नगर परिषद आयुक्त कमलेश कुमार मोगा, जिला खेल अधिकारी नमोन कुमार शर्मा, जिला युवा अधिकारी पूनम कुमारी, विभिन्न जे सहित बड़ी संख्या में युवा, राजस्व सामाजिक संगठनों के प्रतिनिधि, शारीरिक शिक्षक, जनप्रतिनिधि, अधिकारी एवं कर्मचारी दौड़ शामिल हुए। दौड़ के सफल आयोजन में विभिन्न पुलिस एवं स्वयंसेवी संगठनों, विभाग प्रशासन एवं नगर निगम का विशेष सहयोग रहा। स्वीप प्रभावी राखीवी सिंघादी भी ने कार्यकर्ता का संचालन किया।

समय पहले स्वयं इन सुधारों की मांग कर रहे थे, वही आज भ्रमित मनःस्थिति में उनका विरोध कर रहे हैं। यह एक प्रकार से भ्रमशरत् मानसिकता का संकट है। सरकार और संवैधानिक संस्थाएं अपना कार्य पूरी प्रतिबद्धता और जिम्मेदारी के साथ कर रही हैं और आगे भी करती रहेंगी। उन्होंने कहा कि संसद में जनता अपने प्रतिनिधियों को सेवा और विमर्श के लिए भेजती है।

शेखावत ने कहा कि संसद वह
थान है, जहां चर्चा होनी चाहिए,
विचार-विमर्श होना चाहिए,
सरकार की नीतियों और निर्णयों
के समीक्षा होनी चाहिए। यह देखा
जाना चाहिए कि योजनाएं धरातल
पर कैसे उतरी हैं और उन्हें और
हतर कैसे बनाया जा सकता है?
अतः, यह उनका अधिकार है,
कि देश की जनता सब देख रही

जनता यह भी समझती है कि जैन संवाद और समाधान की जौन केवल करना चाहता है और जौन केवल अकरोध और भ्रम की जौन? समय आने पर जनता अपने विवेक के अनुसार निर्णय करती है। सैरेंडिपिटी आर्से गुडेंडेशन के गोवा में आयोजित सांस्कृतिक उत्सव 'सैरेंडिपिटी' से मुझे साला पर शेखावत ने कहा कि मुझे और सांस्कृतिक आधारित कार्यक्रम में सम्मिलित होने का अवसर मिला। वहां की कला और सांस्कृतिक अभिव्यक्तियों ने मुझे और तक प्रभावित किया।

सुविचार

जितना हो सके खामोश रहना ही अच्छा है, क्योंकि सबसे ज्यादा गुनाह इंसान से उसकी जुबान ही करवाती है।

दक्षिण भारत राष्ट्रमत

भारत की ताकत का एहसास कराएं

बांग्लादेश के मैमनसिंह शहर में कथित ईशनिंदा के आरोप में एक हिंदू व्यक्ति दीपूचंद्र दास को जिस बेरहमी से पीट-पीटकर मौत के घाट उतारा गया, वह घोर निंदनीय है। जब उग्र भीड़ का इससे भी मन नहीं भरा तो उसने शव को आग लगा दी। वहां खड़े लोग इस भयानक हत्याकांड के वीडियो बनाते रहे, सेल्फी लेते रहे और नारे लगाते रहे! कोई भी बचाने के लिए आगे नहीं आया। क्या बांग्लादेश दरिदों का झुंड बनता जा रहा है? जो लोग एक इन्सान के साथ ऐसा सलूक कर सकते हैं, वे यकीनन इन्सान तो नहीं होंगे। इस मामले की कड़ी निंदा करते रहने से काम नहीं चलेगा। इसे अंतरराष्ट्रीय मंचों पर ले जाना चाहिए। बांग्लादेश में अराजकता फैल चुकी है। वहां दरिदों का बोलबाला हो गया है। वे चाहे जिसे जिंदा छोड़ते हैं, चाहे जिसे मारते हैं। इस देश पर कठोर प्रतिबंध लगाए जाएं। इसकी अंतरिम सरकार के मुख्य सलाहकार मुहम्मद यूनस वोटबैंक के दबाव और भारतविरोधी सोच के कारण उपद्रवियों के खिलाफ कार्रवाई करने में पूरी तरह नाकाम साबित हुए हैं, लिहाजा सीमित सैन्य कार्रवाई का विकल्प खुला रखना चाहिए। दीपूचंद्र दास के साथ जो हुआ, उसे जानकर रोंगटे खड़े हो जाते हैं। याद करें, तीन दिसंबर, 2021 को पाकिस्तानी पंजाब के सियालकोट में एक श्रीलंकाई मैनेजर प्रियंथा कुमारा को भी ईशनिंदा के आरोप में कट्टरपंथियों ने इसी तरह मौत के घाट उतारा था। उसके बाद कई लोग उग्र भीड़ के हाथों मारे जा चुके हैं। अब बांग्लादेश भी पाकिस्तान के पदचिह्नों पर तेजी से आगे बढ़ रहा है। दीपूचंद्र हत्याकांड के बाद मुहम्मद यूनस ने वही रटा-रटाया बयान जारी कर दिया, जिसके वे अभ्यस्त हो चुके हैं। अब तक दर्जनभर लोगों को गिरफ्तार किया गया है। सवाल है- क्या अदालतें उन्हें सजा देने की हिम्मत दिखाएंगी? बांग्लादेश में यह चर्चा जोरों पर है कि उक्त कार्रवाई दिखावटी है। माना जा रहा है कि आरोपियों की गिरफ्तारी इसलिए की गई है, ताकि यूनस यह दिखा सकें कि वे अल्पसंख्यकों की सुरक्षा करने के लिए प्रतिबद्ध हैं। बाद में मुकदमे को इतना कमजोर बनाया जा सकता है, जिससे सभी आरोपी सबूतों के अभाव में अदालत से बरी हो जाएं। बांग्लादेश में कट्टरपंथी कितने बेलगाम हो गए हैं, इसका अंदाजा इसी से लगाया जा सकता है कि ‘इंकलाब मंच’ के प्रवक्ता शरीफ उस्मान हादी की मौत के बाद उन्होंने मीडिया के दफ्तरों में तोड़फोड़ कर आग लगा दी। एक अखबार के दफ्तर में काम कर रहे 30 से ज्यादा पत्रकारों ने किसी तरह भागकर अपनी जान बचाई, अन्यथा उग्र भीड़ उन्हें ज़िंदा देती। यह कैसा उन्माद है? इस दौरान अल्पसंख्यक परिवार अपने घरों में डरे-सहमे बैठे रहे। अगर उनका कोई भी सदस्य बाहर दिख जाता तो उसके साथ क्या होता? शरीफ उस्मान हादी को हमलावरों ने गोली मारी थी, जिनके खिलाफ कार्रवाई की मांग करना न्यायसंगत है, लेकिन इसके बजाय अपने देश की संपत्ति को नुकसान पहुंचाना, आग लगाना, देशवासियों का जीवन संकट में डालना कितना सही है? क्या बांग्लादेश भस्मासुर नहीं बनता जा रहा है? इसे अनुशासित करने के लिए भारत को सख्त कदम उठाने होंगे। मुहम्मद यूनस तक यह संदेश पहुंचाना चाहिए कि इसी दिसंबर महीने में हमने बांग्लादेश को आजाद कराया था। अगर जरूरत पड़ी तो इसका नक्शा बदल देंगे। बांग्लादेशियों को इन्सानों की तरह रहने का सलीका सिखाया जाए। भारत की धरती पर जहां कहीं अवैध बांग्लादेशी पाए जाएं, उन्हें सख्त सजा देकर निकाला जाए। हमारा देश एक बड़ी आर्थिक और सैन्य ताकत है, कोई मजाक नहीं है। ढाका को इस ताकत का एहसास कराने का वक्त आ गया है।

ट्वीटर टॉक

मनरेगा के नाम पर फिर एक बार देश को गुमराह करने की साजिश हो रही है, जबकि सच्चाई यह है कि ‘विकसित भारत: जी राम जी योजना’ मनरेगा से आगे का सशक्त कदम है। अब मजदूर भाइयों को 100 नहीं, 125 दिनों के काम की कानूनी गारंटी का प्रावधान है।

गजेन्द्र सिंह शेखावत

राजरथान की हमारी विकाशशील सरकार के दो स्वर्णिम वर्ष पूर्ण होने के अवसर पर विद्याधर नगर विधानसभा के मुरलीपुरा मंडल में विकास रथ के माध्यम से भाजपा कार्यकर्ताओं द्वारा जन-जन तक सरकार की उपलब्धियों को पहुंचाया गया।

दिया कुमारी

ओ.टी.एस., जयपुर में आयोजित लखपति दीदी राज्य स्तरीय कार्यक्रम के उपरांत लखपति दीदियों से प्रेरक संवाद का अवसर मिला। यह जानकर प्रसन्नता हुई कि डबल इंजन सरकार द्वारा संचालित योजनाओं से प्रदेश की महिलाओं के जीवन में सकारात्मक बदलाव आ रहा है।

भजनलाल शर्मा

प्रेरक प्रसंग

छोटी चूक बड़ा खमियाजा

राजा अनंतदेव से भोजन करते समय थोड़ा-सा शहद टपककर जमीन पर गिर पड़ा। उनके मन में विचार आया कि नौकर आएगा और स्वयं साफ कर लेगा। नौकर आया तो ध्यान न जाने के कारण वह भी बिना साफ किए ही चला गया। शहद को चाटते मक्खियां आ गईं। मक्खियों को देख छिपकली ललचाई और उन्हें खाने के लिए आ पहुंची। छिपकली को मारने बिली पहुंची, जो कि राजमहल में ही रहती थी। उस दिन न जाने कैसे पर राजमहल के बाहर बगीचे में घूम रहे कुत्ते वहां आ पहुंचे और बिली पर टूट पड़े। बिली तो किसी तरह भाग गई पर कुत्ते आपस में लड़कर घायल हो गए। कुत्तों के मालिकों को जब यह बात पता चली तो वे सब भी वहां आ पहुंचे। कुत्तों के मालिक अपने-अपने कुत्तों के पक्ष का समर्थन करने लगे और दूसरे का दोष बताते लगे। इस पर लड़ाई उन गई। दंगड़ों को मौका मिला तो सरकारी संपत्ति को लूटा और राजमहल में आग लगा दी। इतने बड़े उपद्रव का जब राजा ने कारण पूछा तो मंत्री ने जांचकर बताया कि आपके द्वारा गिराए गए शहद को साफ न करना ही इतने बड़े बवाल का कारण बना। अपनी ही असावधानी से बिगड़े किसी काम को सुधारने का मौका गंवाना नहीं चाहिए अन्यथा वह किसी भयावह घटना को जन्म दे सकता है।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kammani Achagam, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act.) Group Editor - Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No. : TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वाणिज्य, डॉक्टर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत सहस्र उत्सवों की गुणवत्ता यथा संभवों के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत सहस्र के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

सामयिक

डॉ. प्रियंका सौरभ

नोबाइल : 7015375570

हमारी सामाजिक होड़ और बच्चों का स्वास्थ्य

ल ही में 10 वर्षीय एक बच्चे की अचानक मृत्यु से जुड़ा समाचार केवल एक दुखद घटना नहीं है, बल्कि हमारे समय की सबसे गंभीर सामाजिक विडंबना का संकेत है। चिकित्सकों द्वारा बताए गए संभावित कारण-अधुरी नींद, बिना नाश्ता स्कूल जाना, भारी स्कूल बैग, होमवर्क और प्रदर्शन का मानसिक दबाव, समय पर व पोषिक भोजन का अभाव-एक ऐसे तंत्र की ओर इशारा करते हैं, जिसमें बचपन लगातार कुचला जा रहा है। यह घटना हमें यह सोचने के लिए मजबूर करती है कि क्या हम बच्चों को बेहतर भविष्य देने की कोशिश में उनका वर्तमान छीन रहे हैं। आज का समाज उपलब्धियों की अंधी दौड़ में फँसा हुआ है। अभिभावक, शिक्षक और संस्थाएँ-सभी किसी न किसी रूप में प्रतिस्पर्धा को जीवन का मूल मंत्र मान बैठे हैं। इस प्रतिस्पर्धा का सबसे कमजोर शिकार वे बच्चे हैं, जिनकी उम्र अभी खेलने, सीखने और सहज विकास की है। चार-पाँच साल की उम्र में जब बच्चा दुनिया को समझना शुरू करता है, तब उससे अपेक्षा की जाती है कि वह तय समय पर उठे, तय पाठ्यक्रम पूरा करे, परीक्षा में अव्वल आए और भविष्य की दिशा अभी से तय कर ले। यह सोच न केवल अवैज्ञानिक है, बल्कि अमानवीय भी है। बाल मनोविज्ञान स्पष्ट रूप से बताता है कि शुरुआती वर्षों में बच्चे का मस्तिष्क सबसे अधिक लचीला और संवेदनशील होता है। इस दौर में उस पर डाला गया दबाव उसके व्यक्तित्व, आत्मविश्वास और स्वास्थ्य पर दीर्घकालिक प्रभाव छोड़ता है। नींद की कमी,

तनाव और भय की स्थिति में सीखने की प्रक्रिया बाधित होती है। फिर भी, हम सुबह कभी नींद में बच्चों को जगाते हैं, उन्हें बिना नाश्ता कराए स्कूल भेज देते हैं और उनसे उम्मीद करते हैं कि वे पूरे दिन सक्रिय और एकाग्र रहेंगे। यह उम्मीद वास्तविकता से कोसों दूर है। भारी स्कूल बैग वर्षों से चर्चा का विषय रहे हैं। सरकारी दिशा-निर्देश और न्यायालयों के आदेशों के बावजूद, आज भी छोटे बच्चे अपने वजन से अधिक बोझ कंधों पर ढोते दिखाई देते हैं। यह केवल शारीरिक समस्या नहीं है; यह मानसिक संदेश भी देता है कि शिक्षा एक बोझ है, आनंद नहीं। जब शिक्षा बोझ बन जाती है, तो बच्चे के मन में सीखने के प्रति स्वाभाविक जिज्ञासा धीरे-धीरे समाप्त होने लगती है। होमवर्क और परीक्षा का दबाव इस समस्या को और गहरा करता है। होमवर्क का उद्देश्य कक्षा में सीखी गई बातों को दोहराना और समझ को मजबूत करना होना चाहिए, न कि बच्चे को भयभीत करना। लेकिन व्यवहार को होमवर्क अक्सर दंड का रूप ले लेता है। अधूरा रहने पर डाँट, सजा और तुलना-ये सब बच्चे के आत्मसम्मान को चोट पहुँचाते हैं। वह सीखने के बजाय गलती से डरने लगता है, और यही डर आगे चलकर तनाव, चिंता और अवसाद का कारण बनता है। भोजन और दिनचर्या भी बच्चों के स्वास्थ्य में अहम भूमिका निभाते हैं। स्कूल में समय पर और पोषिक भोजन न मिलना, ठंडा लंच खाने की मजबूरी, और घर लौटते ही बिना आराम नहाने व पढ़ने का दबाव-यह सब बच्चे के शरीर की प्राकृतिक जरूरतों की अनदेखी है। शरीर और मन को विश्राम की आवश्यकता होती है। बिना विश्राम के लगातार गतिविधि बच्चे की सहनशीलता को तोड़ देती है। यह सवाल भी उतना ही महत्वपूर्ण है कि

हम बच्चों से आखिर चाहते क्या हैं। क्या हम उन्हें खुश, स्वस्थ और संवेदनशील इंसान बनाना चाहते हैं, या केवल अंक और पदवी हासिल करने वाली मशीन? जब अभिभावक अपने बच्चे को दूसरों से तुलना करते हैं-फर्कों का बच्चा यह कर रहा है, तुम क्यों नहीं-तो वे अनजाने में उसके मन में हीन भावना भर देते हैं। यह तुलना सामाजिक होड़ को जन्म देती है, जिसमें हर कोई आगे निकलने की कोशिश करता है, चाहे उसकी कीमत बच्चे का बचपन ही क्यों न हो। शिक्षा व्यवस्था को भी इस संदर्भ में आत्ममंथन करना होगा। स्कूल केवल पाठ्यक्रम पूरा करने की फैक्ट्री नहीं हैं; वे समाज निर्माण की प्रयोगशालाएँ हैं। यदि स्कूलों में खेल, कला, संवाद और रचनात्मक गतिविधियों के लिए पर्याप्त स्थान नहीं है, तो शिक्षा अधूरी है। शिक्षक बच्चों के लिए केवल ज्ञानदाता नहीं, मार्गदर्शक और संरक्षक भी होते हैं। अनुशासन के नाम पर भय का वातावरण बनाना शिक्षा के मूल उद्देश्य के विपरीत है। नीतिगत स्तर पर सरकार और प्रशासन की भूमिका भी अहम है। स्कूल बैग का वजन, स्कूल समय, होमवर्क की मात्रा और प्रारंभिक कक्षाओं में परीक्षा प्रणाली-इन सब पर स्पष्ट और सख्त दिशा-निर्देशों की आवश्यकता है। साथ ही, इन नियमों का पालन सुनिश्चित करने के लिए प्रभावी निगरानी तंत्र भी होना चाहिए। बच्चों के नियमित स्वास्थ्य परीक्षण, काउंसलिंग सेवाएँ और पोषण कार्यक्रम शिक्षा का अभिन्न हिस्सा बनने चाहिए। अभिभावकों के लिए सबसे बड़ा प्रश्न आत्मचिंतन का है। अपनी शिक्षा-यात्रा को याद करना जरूरी है-हमने क्या स्कूल जाना शुरू किया, कैसे सीखा, कितनी जगह खेल और मित्रता को मिली। क्या हम सचमुच आज के बच्चों से अधिक सक्षम थे, या हमें सीखने के लिए अधिक समय और

स्वतंत्रता मिली थी? यदि हमने संघर्ष किया और आगे बढ़े, तो यह मान लेना कि हमारे बच्चे भी वही रास्ता अपनाएँ, जरूरी नहीं। हर पीढ़ी की चुनौतियाँ और जरूरतें अलग होती हैं। यह भी समझना होगा कि सफलता का अर्थ केवल ऊँचा पद या अधिक वेतन नहीं है। एक संतुलित, संवेदनशील और जिम्मेदार नागरिक बनना भी सफलता है। यदि बच्चा मानसिक रूप से स्वस्थ नहीं है, तो उसकी उपलब्धियाँ खोखली हैं। समाज को यह स्वीकार करना होगा कि हर बच्चा एक जैसा नहीं होता-उसकी रुचियाँ, क्षमताएँ और गति अलग-अलग होती हैं। शिक्षा का उद्देश्य इन भिन्नताओं को सम्मान देना होना चाहिए, न कि उन्हें कुचल देना। मीडिया और सामाजिक विमर्श की भूमिका भी कम महत्वपूर्ण नहीं है। जब केवल टॉपर्स, रैंक और रिकॉर्ड की बातें होती हैं, तो अप्रत्यक्ष रूप से दबाव का माहौल बनता है। हमें उन कहानियों को भी जगह देनी चाहिए, जहाँ बच्चों ने खेल, कला, सेवा और मानवीय मूल्यों के माध्यम से जीवन को अर्थ दिया। इससे समाज का दृष्टिकोण संतुलित होगा। अंततः, यह प्रश्न हमारे सामने खड़ा है- क्या हम सचमुच बच्चों का भविष्य संवार रहे हैं, या अपने अहंकार और असुरक्षा को उनके कंधों पर लाद रहे हैं? यदि किसी उपलब्धि की कीमत बच्चे की सेहत, मुस्कान और जीवन है, तो वह उपलब्धि नहीं, विफलता है। बच्चों को दया नहीं, अधिकार चाहिए-आराम का, खेलने का, गलती करने का और अपनी गति से बढ़ने का। अब समय आ गया है कि हम होड़ से हटकर संवेदना को चुनें। शिक्षा को भय से मुक्त करें, बचपन को बोझ नहीं, संरक्षण दें। क्योंकि स्वस्थ बचपन ही स्वस्थ समाज की नींव होता है, और यदि नींव ही कमजोर होगी, तो भविष्य की इमारत कितनी भी ऊँची क्यों न हो, टिक नहीं पाएगी।

नजरिया

गणित को अनुभूति बनाने वाले श्रीनिवास रामानुजन

योगेश कुमार गोयल

भारत में प्रतिवर्ष 22 दिसम्बर को 'राष्ट्रीय गणित दिवस' मनाया जाता है। यह दिवस भारतीय गणित की गौरवशाली परंपरा और विश्वविख्यात गणितज्ञ श्रीनिवास रामानुजन के अतुलनीय योगदान को सम्मान देने के उद्देश्य से उनके जन्मदिवस पर मनाया जाता है। यह केवल एक स्मृति-दिवस नहीं बल्कि गणित जैसे बौद्धिक अनुशासन के प्रति समाज में सम्मान, जिज्ञासा और वैज्ञानिक दृष्टि को सुदृढ़ करने का राष्ट्रीय प्रयास है। राष्ट्रीय गणित दिवस की औपचारिक घोषणा वर्ष 2012 में रामानुजन की 125वीं जयंती के अवसर पर की गई थी। चेन्नई में आयोजित इस ऐतिहासिक समारोह में तत्कालीन प्रधानमंत्री डॉ. मनमोहन सिंह ने रामानुजन को श्रद्धांजलि अर्पित करते हुए कहा था कि ऐसे विलक्षण प्रतिभावान और गूढ़ ज्ञान से युक्त व्यक्तित्वों का जन्म समाज में बहुत कम होता है। उन्होंने यह भी रेखांकित किया कि रामानुजन की प्रतिभा न केवल गणित के क्षेत्र में बल्कि मानव बौद्धिक क्षमता की सीमाओं को समझने में भी एक प्रेरक उदाहरण है। उसी अवसर पर यह निर्णय लिया गया कि रामानुजन के जन्मदिवस को प्रतिवर्ष राष्ट्रीय गणित दिवस' के रूप में मनाया जाएगा ताकि देश की युवा पीढ़ी गणित से भय के बजाय आकर्षण और नवाचार का संश्लेष विकसित कर सके। इस दिवस का उद्देश्य गणितीय सोच को बढ़ावा देना, अनुसंधान को प्रोत्साहित करना और यह संदेश देना है कि गणित केवल अंकों का खेल नहीं बल्कि विज्ञान, तकनीक और राष्ट्र-निर्माण की आधारशिला है। मद्रास से करीब चार सौ किलोमीटर दूर तमिलनाडु के ईरोड शहर में 22 दिसम्बर 1887 को जन्मे श्रीनिवास अयंगर रामानुजन का बचपन कठिनाइयों और निर्धनता के दौर में बीता था। तीन वर्ष की आयु तक वह बोलना

भी नहीं सीख पाए थे और तब परिवार के लोगों को चिंता होने लगी थी कि कहीं वह गृहे न हों लेकिन कौन जानता था कि यही बालक गणित के क्षेत्र में इतना महान कार्य करेगा कि सदियों तक दुनिया उन्हें आदर-सम्मान के साथ याद रखेगी। उन्हें गणित में इतनी दिलचस्पी थी कि गणित में उन्हें प्रायः सौ फीसदी अंक मिलते थे लेकिन बाकी विषयों में बासुकिेल ही परीक्षा उत्तीर्ण कर पाते थे क्योंकि गणित के अलावा उनका मन दूसरे विषयों में नहीं लगता था। उन्होंने कभी गणित में किसी तरह का प्रशिक्षण नहीं लिया था। गणित में अतुलनीय योगदान के लिए श्रीनिवास रामानुजन को के. रंमनाथ राव पुरस्कार भी दिया गया था। उनका गणित प्रेम इतना बढ़ गया था कि उन्होंने दूसरे विषयों पर ध्यान देना ही छोड़ दिया था। दूसरे विषयों की कक्षाओं में भी वे गणित के ही प्रश्नों को हल किया करते थे। नतीजा यह हुआ कि 11वीं कक्षा की परीक्षा में वे गणित के अलावा दूसरे सभी विषयों में अनुत्तीर्ण हो गए और इस कारण उन्हें मिलने वाली छात्रवृत्ति बंद हो गई। परिवार की आर्थिक हालत पहले ही ठीक नहीं थी, इसलिए परिवार की आर्थिक जरूरतें पूरी करने के लिए उन्होंने गणितज्ञ रामास्वामी अय्यर के सहयोग से मद्रास पोर्ट ट्रस्ट में क्लर्क की नौकरी करनी शुरू की। नौकरी के दौरान भी वे समय मिलते ही खाली पन्नों पर गणित के प्रश्नों को हल करने लग जाया करते थे। एक दिन एक ब्रिटिश की नजर उनके द्वारा हल किए गए गणित के प्रश्नों पर पड़ी तो वह उनकी प्रतिभा से बहुत प्रभावित हुआ। उसी अंग्रेज के माध्यम से रामानुजन का सम्पर्क जाने-माने ब्रिटिश गणितज्ञ और ऑक्सफोर्ड विश्वविद्यालय के प्रोफेसर जी एच हार्डी से हुआ। हार्डी ने उनकी विलक्षण प्रतिभा को भांपकर उन्हें अपनी प्रतिभा को साकार करने के लिए लंदन बुला लिया और उनके लिए कैम्ब्रिज के ट्रिनिटी कॉलेज में व्यवस्था की, जिसके बाद उनकी ख्याति दुनियाभर में फैल गई। जी. एस. हार्डी ने रामानुजन को यूलर, गॉस, आर्किमिडीज, आइज़ैक न्यूटन जैसे

विमर्शकों के समकक्ष श्रेणी में रखा था। 1917 में उन्हें 'लंदन मैथेमेटिकल सोसायटी' का सदस्य चुना गया और अगले ही वर्ष 'इंग्लैंड की प्रतिष्ठित संस्था रॉयल सोसायटी' ने उन्हें अपना फेलो बनाकर सम्मान दिया। रामानुजन ने करीब पांच साल कैम्ब्रिज में बिताए और उस दौरान गणित से संबंधित कई शोधपत्र लिखे। इंग्लैंड में उन पांच वर्षों के दौरान उन्होंने मुख्यतः संख्या सिद्धांत के क्षेत्र में कार्य किया। प्रोफेसर जी एच हार्डी के साथ मिलकर रामानुजन ने कई शोधपत्र प्रकाशित किए और उन्होंने में एक विशेष शोध के लिए कैम्ब्रिज विश्वविद्यालय के रामानुजन को बी.ए. की उपाधि भी प्रदान दी। महान गणितज्ञ रामानुजन की गणना आधुनिक भारत के उन व्यक्तित्वों में की जाती है, जिन्होंने विश्व में नए ज्ञान को पाने और खोजने की पहल की। भारतीय गणित की महान परम्परा के वाहक श्रीनिवास रामानुजन को 'गणितज्ञों का गणितज्ञ' और संख्या सिद्धांत पर अद्भुत कार्य के लिए संख्याओं का जादूगर' भी कहा जाता है, जिन्होंने खुद से गणित सीखा और जीवनभर में गणित के 3884 प्रमेयों (थ्योरम्स) का संकलन किया, जिनमें से अधिकांश प्रमेय सही सिद्ध किए जा चुके हैं। रामानुजन ने गणितीय विश्लेषण, अनंत श्रृंखला, संख्या सिद्धांत तथा निरंतर भिन्न अंशों के लिए आश्चर्यजनक योगदान दिया और अनेक समीकरण व सूत्र भी पेश किए। वे ऐसे विश्वविख्यात गणितज्ञ थे, जिन्होंने विभिन्न क्षेत्रों और विषय गणित की शाखाओं में अविस्मरणीय योगदान दिया और जिनके प्रयासों तथा योगदान ने गणित को एक नया अर्थ दिया। उनके द्वारा की गई खोज रामानुजन थीटा' तथा रामानुजन प्राइम' ने इस विषय पर आगे के शोध और विकास के लिए दुनियाभर के शोधकर्ताओं को प्रेरित किया। बहरहाल, राष्ट्रीय गणित दिवस हमें यह स्मरण कराता है कि सीमित संसाधनों और औपचारिक प्रशिक्षण के अभाव में भी भारतीय गणित विश्व को नई दिशा दे सकती है, जैसा कि रामानुजन ने अपने जीवन और कार्य से सिद्ध किया।



रजत द्वारा दिए गए ‘राजस्थान रत्न’ और ‘राजस्थान श्री’ पुरस्कार

दक्षिण भारत राष्ट्रमत
dakshinbharat.com

चेन्नई। राजस्थानी एसोसिएशन तमिलनाडु (रजत) के ‘राजस्थान रत्न’ और ‘राजस्थान श्री’ अवार्ड्स 2025 का 16वां संस्करण 21 दिसम्बर को चेटपेट स्थित लेडी अंडाल ऑडिटोरियम में आयोजित किया गया। पुरस्कार समारोह में झारखंड के पूर्व मुख्यन्यायाधीश एम. कर्पणविनायगम भी मुख्यअतिथि के तौर पर एवं

सम्माननीय अतिथि के रूप में तमिलनाडु के एडवोकेट जनरल पीएस रमन मौजूद थे। इस मौके पर समाज के पांच वरिष्ठ समाजसेवियों को सम्मानित किया गया। राजस्थान रत्न अवार्ड प्यारेलाल पितलिया को एक चैरिटेबल मैटरनिटी हॉस्पिटल बनाने के लिए दिया गया, जो हर महीने महिलाओं की लगभग 600 से अधिक सुरक्षित प्रसव करवाता है। एक और राजस्थान रत्न अवार्ड श्रीरामचन्द्र मेडिकल कॉलेज के प्रोफेसर और यूरोलॉजी हेड डॉ.

सुनील श्रॉफ को दिया गया जिन्होंने 30 हजार से अधिक सर्जरी की एवं किडनी ट्रांसप्लांटेशन और भविष्य के मेडिकल प्रोफेशनल्स को तैयार करना शामिल है। समाज के तीन लोगों को ‘राजस्थानश्री’ पुरस्कार दिया गया जिसमें खजाना ज्वेलरी के संस्थापक किशोर कुमार जैन को उनके प्रभावशाली सीएसआर पहलों और विभिन्न सरकारी और गैर-सरकारी संस्थानों में योगदान के लिए प्रदान किए गए, जिसमें अड्यार कैंसर संस्थान में एक ब्लॉक

का निर्माण भी शामिल है। प्रदीप कुमार जैन को अल्पसंख्यक कल्याण, समावेशी शासन और सामाजिक न्याय को मजबूत करने वाली तीन दशकों की सेवा के लिए, तमिलनाडु राज्य अल्पसंख्यक आयोग में जिम्मेदारी के साथ और शिव दास मीणा आईएसएस (सेवानिवृत्त) को सुशासन में उनकी उत्कृष्टता के लिए, राजस्थान के एक दूरदराज के गांव में एक किसान के बेटे के रूप में विनम्र शुरुआत से लेकर तमिलनाडु कैडर में आईएसएस अधिकारी बनने तक, जिला

कलेक्टर से लेकर राज्य के मुख्य सचिव तक विभिन्न पदों को संभालने और अतीत में वैश्विक निवेशकों की बैठक आयोजित करने की जिम्मेदारियों के साथ आर्थिक विकास को मजबूत करने के लिए प्रदान किया गया। रजत के अध्यक्ष नरेंद्र श्रीश्रीमाल ने कहा कि जूरी ने 70 से ज्यादा प्रवृद्धियां प्राप्त हुईं जिसमें से पांच अवॉर्ड पाने वालों को चुना, इससे लोगों को समाज के लिए और ज्यादा करने की हिम्मत मिलती है और उन्होंने अवॉर्ड पाने वालों को बधाई दी।



प्रहलाद की तरह भक्त बने ईश्वर स्वयं प्रेम करेंगे : प्रियाशरण महाराज

दक्षिण भारत राष्ट्रमत
dakshinbharat.com

चेन्नई। यहां के अन्ना नगर स्थित एसआरकेके अग्रवाल सभा भवन में चल रही कथा के चौथे दिन कथा वाचक प्रियाशरण महाराज ने प्रह्लाद चरित्र, वामन अवतार, श्री रामचरित्र एवं श्री कृष्ण जन्मोत्सव की कथा का विस्तार से वर्णन करते हुए कहा कि परमात्मा ही परम सत्य है उन्होंने कहा कि जब हमारी वृत्ति परमात्मा में लगेगी तो संसार गायब हो जाएगा। उन्होंने कथा में बताया कि भगवान संसार से जुड़े भी हैं और अलग भी हैं उन्होंने कहा कि इस संसार की कोई भी वस्तु भगवान से अलग नहीं है उन्होंने वामन अवतार की कथा बताते हुए कहा कि वामन अवतार भगवान विष्णु के उस



अवतार से जुड़ी है जब उन्होंने दैत्यराज बलि के अहंकार को दूर करने और देवताओं की खोई हुई शक्ति वापस दिलाने के लिए एक बौने ब्राह्मण (वामन) का रूप धारण किया और तीन पाद भूमि माँगकर पृथ्वी, स्वर्ग और पाताल को माप लिया, और जब उसका अहंकार चक्रनाचूर हो गया तब उन्होंने दैत्यराज बलि को पाताल लोक का राजा बनाया इसके बाद भगवान श्री कृष्ण का जन्मोत्सव मनाया गया। इसमें श्रद्धालु जमकर थिरके। इस

मौके पर पूरा कथा परिसर भगवान श्री कृष्ण के जयकारों तथा नंद के आनन्द भयो, जय कन्हैयालाल की जय से गुंजायमान हो उठा। कथावाचक ने भगवान श्री कृष्ण की बाल लीलाओं का वर्णन कर धर्म, अर्थ, काम व मोक्ष की महत्ता पर प्रकाश डाला। उन्होंने कहा जब-जब संसार में अत्याचार और अन्याय बढ़ता है, तब-तब प्रभु श्री कृष्ण का अवतार होता है प्रभु का अवतार अत्याचार को समाप्त करने और धर्म की स्थापना के लिए होता है। कथा आयोजक राजेंद्र कुमार गुप्ता, मोहनलाल सर्राफ, पंकज कुमार अग्रवाल, मुकेश कुमार अग्रवाल, घनश्याम बंसल, विनोद गर्ग, चंद्रप्रकाश सर्राफ, पिंकी सर्राफ, प्रवीण गर्ग, जगदीश प्रसाद अग्रवाल, सीताराम गोयल, प्रेम प्रकाश बंसल सहित अनेक गणमान्य लोग उपस्थित रहे।



केंगेरी टीम ने जीती आईजी कप सीजन-4 क्रिकेट प्रतियोगिता

दक्षिण भारत राष्ट्रमत
dakshinbharat.com

बेंगलूर। स्थानीय सीरवी समाज केंगेरी क्रिकेट संघ के तत्वावधान में आयोजित आईजी कप सीजन-4 क्रिकेट प्रतियोगिता का आयोजन किया गया जिसमें समाज की पांच टीमों ने भाग लिया।

फाइनल मुकाबला केंगेरी टीम एवं आरआर नगर टीम के बीच खेला गया, जिसमें केंगेरी टीम ने शानदार प्रदर्शन करते हुए विजय प्राप्त कर आईजी कप सीजन-4 का खिताब अपने नाम किया। कार्यक्रम में मुख्य अतिथि सुरेश सेंगुप्पा ने विशेष रूप से उपस्थित रहकर खिलाड़ियों का उत्साहवर्धन किया। खेलमंत्री

ढगलाराम लचेटा ने विजेता टीम सहित सभी खिलाड़ियों को बधाई दी। विजेता टीम व खिलाड़ियों को ट्रॉफी प्रदान की गई। इस अवसर पर भीमराम भायल, मंगलाराम हाम्बड, सुरेश हाम्बड, कन्हैयालाल लचेटा, हीरालाल सोलंकी, रमेश चोयल, मलाराम राठौड़ सहित सीरवी समाज के अनेक खेल प्रेमी उपस्थित थे।

मिशो का शपथ ग्रहण समारोह

दक्षिण भारत राष्ट्रमत
dakshinbharat.com

चेन्नई। यहां 21 दिसम्बर को रविवार को सुबह महावीर इंटरनेशनल सेवा ऑर्गेनाइजेशन द्वारा शपथ ग्रहण समारोह, पदस्थापना कार्यक्रम एवं सेवा प्रकल्प का आयोजन गरिमायय वातावरण में संपन्न हुआ। कार्यक्रम की शुरुआत प्रार्थना के साथ सभी सदस्यों के परिचय के साथ हुई। इसके पश्चात संगठन के नवनिर्भर पदाधिकारियों को उनके दायित्वों की शपथ दिलाई गई। शपथ ग्रहण के साथ ही सेवा, करुणा एवं समर्पण के संकल्प को दोहराया गया। इस अवसर पर संगठन की अध्यक्ष शिल्पा बम्ब ने अपने उद्बोधन में कहा कि महावीर इंटरनेशनल का उद्देश्य केवल संगठन विस्तार नहीं, बल्कि समाज के अंतिम व्यक्ति तक सेवा पहुँचाना है। उपाध्यक्ष सुमित ने सेवा कार्यों में सामूहिक सहभागिता को संगठन की सबसे बड़ी शक्ति बताया।

कार्यक्रम में प्रमुख रूप से जॉन चेयरमैन संरक्षक निरंजन सोलंकी एवं इंद्रा सोलंकी, कोषाध्यक्ष गुंजन जैन, सह कोषाध्यक्ष वंदना, डायरेक्टर सोनल जैन, प्रोजेक्ट डायरेक्टर नीलम सारडा, मेडिकल डायरेक्टर मिलन, मेबरशिप डायरेक्टर दीक्षित, ईचोपाल डायरेक्टर हर्षा भंडारी, नवरतन बम्ब, सुरेश भंडारी, राजेश्वरी कटारिया, महेंद्र कटारिया, जैमिल कुमार सहित अनेक सदस्य उपस्थित रहे। कार्यक्रम का समापन राहगान एवं इस संदेश के साथ हुआ कि सभी मिलकर ही समाज में सकारात्मक परिवर्तन ला सकते हैं और महावीर इंटरनेशनल आने वाले समय में सेवा के नए आयाम स्थापित करता रहेगा। शपथ ग्रहण समारोह के पश्चात संगठन द्वारा एक सेवा प्रकल्प के अंतर्गत सेंट्रल रेलवे स्टेशन के समीप 200 खाद्य पैकेटों का वितरण किया गया। इस सेवा कार्य में सभी पदाधिकारियों, सदस्यों एवं संरक्षकों ने उत्साहपूर्वक भाग लिया।

अमृतवाणी सत्संग मंडल द्वारा अमृतवाणी पाठ

दक्षिण भारत राष्ट्रमत
dakshinbharat.com

चेन्नई। परमधाम अमृतवाणी सत्संग मंडल परिवार के सान्निध्य में परिवार के सभी सदस्यों द्वारा 21 दिसम्बर को साहूकारपेट स्थित सिंधी धर्मशाला के प्रांगण में पहले गणेश वंदना गुरु वंदना मां सरस्वती वंदना के बाद सामूहिक रूप से अमृतवाणी का पाठ किया गया। सभी भक्तों के द्वारा भक्ति भजन हुए उसके बाद सभी भक्तों भक्तों ने आरती की और प्रसाद पाया।

श्री सत्यानंद बाबा द्वारा रचित अमृतवाणी का पाठ हर रविवार सुबह 10 बजे से लेकर 12:30 बजे



तक सिंधी धर्मशाला के प्रांगण में होता है। यहां भक्तगण बहुत दूर-दूर से आते हैं। जैसे अन्नानगर, टी नगर, एमकेबी नगर, साहूकारपेट, माधवाराम इत्यादि यह जानकारी मंडल के सदस्य अरविंद कुमार वाधीच ने दी है।

भोपाल मेट्रो को लेकर पहले दिन दिखा लोगों में खासा उत्साह

भोपाल/भाभा। मध्यप्रदेश की राजधानी भोपाल में मेट्रो सेवा के पहले व्यावसायिक दिन लोगों में यात्रा को लेकर खासा उत्साह देखा गया। उन्होंने इस दौरान उम्मीद जताई कि इससे न सिर्फ समय और पैसे की बचत होगी बल्कि यातायात जाम से भी राहत मिलेगी। मेट्रो के एक अधिकारी ने बताया कि शहर में सुबह नौ बजे एम्स स्टेशन से मेट्रो का पहला वाणिज्यिक फेरा शुरू हुआ और शाम छह बजे तक 5,731 लोगों ने सफर का आनंद लिया। उन्होंने कहा कि लोग सुबह से ही अपने परिवार के सदस्यों के साथ टिकट के लिए कतारों में खड़े हो गए। इससे पहले, शनिवार को केंद्रीय मंत्री मनोहर लाल खट्टर और मध्यप्रदेश के मुख्यमंत्री मोहन यादव ने 7.5 किलोमीटर लंबी मेट्रो लाइन पर सुभाष नगर स्टेशन से ट्रेन को हरी झंडी दिखाकर मेट्रो सेवा का उद्घाटन किया था। इसके साथ ही भोपाल इंदौर के बाद मध्यप्रदेश का दूसरा और देश का मेट्रो सुविधा वाला 26वां शहर बन गया।

एलुमनी डे

दक्षिण भारत राष्ट्रमत

एसआरएमआईएसटी ने 21 दिसंबर को एलुमनी डे 2025 का आयोजन किया, जिसमें विभिन्न विषयों और परिसरों से 3,300 से अधिक पूर्व छात्र शामिल हुए। इस अवसर पर संस्थापक कुलाधिपति डॉ. टीआर पारिवेन्दहर ने जोर देते हुए कहा कि एसआरएम की प्रगति किसी एक व्यक्ति के कारण नहीं, बल्कि इसके पूर्व छात्र समुदाय के सामूहिक योगदान से संभव हुई है। उन्होंने पूर्व छात्रों से एसआरएमआईएसटी विश्वविद्यालय के उद्यमिता और नवाचार विभाग द्वारा मार्गदर्शित 50 से अधिक स्टार्ट-अप्स के विकास में सहयोग और मार्गदर्शन देने का भी आग्रह किया। कार्यक्रम के दौरान प्रतिष्ठित पूर्व छात्रों ने अपने अनुभव साझा किए और उद्योग, शिक्षा, उद्यमिता तथा सामाजिक सेवा के क्षेत्रों में योगदान के लिए एलुमनी अवार्ड्स समारोह का आयोजन भी किया गया।

विमोचन

दक्षिण भारत राष्ट्रमत

चेन्नई के पीपा क्षत्रिय दर्जी समाज मंदिर चेन्नई के तत्वावधान में श्री पीपाजी महाराज मंदिर चेन्नई में रविवार को पांचवी बार पीपाजी महाराज कैलेंडर का विमोचन किया गया। समाज के गणमान्यों ने मिलकर कैलेंडर का विमोचन किया। यह जानकारी सहसचिव नरेश मकवाना ने दी।

थोकड़े का शिविर का आयोजन

दक्षिण भारत राष्ट्रमत
dakshinbharat.com

चेन्नई। यहां श्री जैन रत्न युवक परिषद् तमिलनाडु के तत्वावधान में साहूकारपेट में बेसिन वाटर वर्क्स स्थित स्वाध्याय भवन में जेनामग थोकड़े की परीक्षा हेतु थोकड़ा प्रशिक्षण शिविर साध्वी अंजनाश्री के सानिध्य में आयोजित किया गया। युवक परिषद् तमिलनाडु के सचिव आर मनोज कवाड ने बताया कि अखिल

भारतीय जैन आध्यात्मिक शिक्षण बोर्ड जोधपुर के अंतर्गत होने वाली थोकड़े की वार्षिक परीक्षा के पूर्वाभ्यास हेतु आयोजित शिविर में परीक्षार्थियों ने भाग लिया शिविर के आयोजन में युवक परिषद् के शाखा प्रमुख सदीप ओरत्तवाल शाखा कार्य प्रमुख अभय सुराणा, शिखर छाजेड़, हेमन्त बाफना, रविन्द्र बोथरा, वीरेंद्र ओरत्तवाल, सम्पत बागमार, आर वीरेन्द्र काकरिया, प्रशान्त बागमार आदि सहयोग रहा।

साध्वीश्री अंजनाश्री व तितिक्षाश्री ने प्रवचन में कहा साध्वी तितिक्षाश्री ने विंग्स टू फ्लाई संस्कारीय शिविर के शिविरार्थियों को जीवन निर्माण, कर्तव्य पालन व नैतिक दायित्व की प्रेरणाएं की। जैन रत्न हितैषी श्रावक संघ तमिलनाडु के क्षेत्रीय प्रधान सुशील बोहरा, तिरुवन्नामलै ने स्वाध्याय भवन में शिविर का अवलोकन कर शिविरार्थियों व युवक परिषद् तमिलनाडु के उत्साहवर्धन रूप में भाव रखते हुए साधुवाद ज्ञापित किया। साध्वी अंजनाश्री ने मंगल पाठ फरमाया।



स्वयं की प्राप्ति के लिए किया जाता है तप : साध्वीश्री भव्यगुणा

दक्षिण भारत राष्ट्रमत
dakshinbharat.com

बेंगलूर। शहर के ऑसबन रोड स्थित चंद्रप्रभ स्वामी जैन धेताम्बर भूतिपूजक संघ में विराजित साध्वी भव्यगुणाश्री जी ने मंदिर प्रांगण में 18 अभिषेक पूजा के अवसर पर प्रत्येक पदार्थ के महत्व के बारे में बताते हुए कहा कि अभिषेक स्व की चेतना का आध्यात्मिक प्रकृति के साथ मिलन को दर्शाता है। अभिषेक उस तप का प्रतीक है जो व्यक्ति को स्वयं की प्राप्ति के लिए करना होता है। अभिषेक से भक्त को यह लाभ होता है कि यह प्रक्रिया भक्त को सभी सीमाओं, नकारात्मकताओं, वृत्तियों, भ्रमों और परिभाषाओं से मुक्त कर देती है। प्रत्येक अभिषेक उपासक को स्वयं के करीब ले जाता है और परमात्मा के साथ उसके

मिलन का अहसास कराता है। आत्मा का परमात्मा से अलगाव ही सभी दुखों का कारण है। अभिषेक की प्रत्येक वस्तु का एक गहरा अर्थ होता है। झूझसाध्वीश्री ने बताया कि दूध लंबी आयु का लाभ प्रदान करने वाला एवं पोषण का प्रतीक है। यह हमारे मन को सकारात्मक विचारों तथा शास्त्रों के ज्ञान से पोषित करके उसे मजबूत बनाने में मदद करता है। जटामासी चूर्ण जीवन से दुःख और समस्याओं को दूर करने में मदद करता है, शीतलता का प्रतीक है। केशर सच्ची आत्मा का अहसास करने के लिए भौतिक दुनिया से वैराग्य लाता है। चंदन स्वयं को शुद्ध करने और दिव्य सुगंध से भरने का प्रतीक है। दही जीवन के खूबसूरत अनुभवों को सहजने और संजोकर रखने की कला का प्रतीक है। शक्कर मिश्री शत्रुता दूर करने के लिए जानी जाती है, यह हर परिस्थिति के साथ

अनुकूलन करने की क्षमता का प्रतीक है। घी मोक्ष प्राप्त करने में मदद करता है, हमें याद दिलाता है कि किसी का सबसे बड़ा लक्ष्य स्वयं/आत्मा का अहसास करना है। विशिष्ट औषधियां उपचार में मदद करती हैं और उस सुरक्षा या ढाल का प्रतीक हैं जिसे नकारात्मक विचारों से अप्रभावित रहने के लिए बनाए रखना आवश्यक है। इक्षुस किसी को ज्ञान प्रदान करने के लिए जाना जाता है, यह उस लचीलेपन का प्रतीक है जिसे नए अनुभवों और ज्ञान के लिए खुला रहने की आवश्यकता है। निकेश भंडारी ने बताया कि साध्वीवृंद के सान्निध्य में अडारह अभिषेक का कार्यक्रम संपन्न हुआ। अभिषेक का सामूहिक लाभ महेंद्रकुमार सोलंकी, मोहनलाल बोहरा, जयचंद चुत्तर, गौतमचंद लुणिया, कांताबाई बोहरा, उर्मिला बोहरा आदि ने लिया।

दक्षिण भारत राष्ट्रमत

बेंगलूर के मैसूर रोड स्थित बैतरायनपुरा के प्रज्ञा विद्या निकेतन शिक्षण संस्थान का वार्षिकोत्सव कुयेम्पु रंग मंदिर में हर्ष एवं उल्लास के साथ मनाया गया। मुख्य अतिथि महेंद्र मुणोत ने दीप प्रज्वलन कर कार्यक्रम का शुभारंभ किया। विद्यार्थियों की मनभावन प्रस्तुति ने उपस्थित जनों का मन मोह लिया। मुणोत ने अपने वक्तव्य में कहा कि बच्चों का मन सरल, सहज, कोमल, निर्मल होता है। बच्चे साक्षात् भगवान का रूप होते हैं, उन्हें किताबी ज्ञान के साथ भारत की संस्कृति एवं संस्कारों की भी शिक्षा दी जाए तो यह देश की बहुत बड़ी सेवा होगी। आयोजनों में अतिथियों को सम्मानित किया।